

ಪತ್ರಿಕಾ ತುಣುಕುಗಳು
PAPER CLIPPINGS


7

ಇಲಾಖೆ / ವಿಷಯ : DEPARTMENT / SUBJECT: 92ನೇ ಗುಜರಾತ್ ಮುಖ್ಯಮಂತ್ರಿ - ಕೇಶುಬಾಯ್ ಪಟೇಲ್

ಪತ್ರಿಕೆಯ ಹೆಸರು : NAME OF THE NEWS PAPER: ಮಿತ್ರ ವಾಣಿ ದಿನಾಂಕ : DATE: 30/10/2020

ಗುಜರಾತ್ ಮಾಜಿ ಸಿಎಂ ಕೇಶುಬಾಯ್ ಪಟೇಲ್ ನಿಧನ

ಅಹಮದಾಬಾದ್: ದೀರ್ಘಕಾಲದ ಅನಾರೋಗ್ಯದಿಂದ ಬಳಲುತ್ತಿದ್ದ ಗುಜರಾತ್ ಮಾಜಿ ಮುಖ್ಯಮಂತ್ರಿ ಕೇಶುಬಾಯ್ ಪಟೇಲ್ (92) ಅವರು ಗುರುವಾರ ನಿಧನರಾಗಿದ್ದಾರೆ. ಕೇಶುಬಾಯ್ ಪಟೇಲ್ ಅವರು 1995ರಲ್ಲಿ ಮೊದಲ ಬಾರಿಗೆ ಗುಜರಾತ್ ಮುಖ್ಯಮಂತ್ರಿಯಾಗಿದ್ದರು. ನಂತರ 1998-2001ರ ಅವಧಿಯಲ್ಲಿ ಎರಡನೇ ಬಾರಿಗೆ ಗುಜರಾತ್ ಮುಖ್ಯಮಂತ್ರಿಯಾಗಿ ಅಧಿಕಾರ ನಡೆಸಿದರು. ಪಟೇಲ್ ಅವರು ಆರು ಬಾರಿ ಗುಜರಾತ್ ವಿಧಾನಸಭೆ ಸದಸ್ಯರಾಗಿ ಆಯ್ಕೆಯಾಗಿದ್ದರು. **ವಿವರವುಟ→10**



ಕೇಶುಬಾಯ್ ಪಟೇಲ್ ನಿಧನಕ್ಕೆ ಪ್ರಧಾನಿ ಸಂತಾಪ

ನವದೆಹಲಿ: ಕಳೆದ ತಿಂಗಳು ಕರ್ನಾಟಕ ಸೋಂಕಿಗೆ ತುತ್ತಾಗಿದ್ದ ಗುಜರಾತ್‌ನ ಮಾಜಿ ಮುಖ್ಯಮಂತ್ರಿ ಕೇಶುಬಾಯ್ ಪಟೇಲ್ ಇಂದು ನಿಧನರಾಗಿದ್ದಾರೆ. 92 ವರ್ಷದ ಕೇಶುಬಾಯ್ ಅವರಿಗೆ ಇಂದು ಬೆಳಿಗ್ಗೆ ಉಸಿರಾಟದ ತೊಂದರೆ ಮತ್ತು ಎದೆ ನೋವು ಕಾಣಿಸಿಕೊಂಡಿದ್ದ ಕಾರಣ ಆಸ್ಪತ್ರೆಗೆ ಕರೆದೊಯ್ಯಲಾಯಿತು. ಆದರೆ, ಚಿಕಿತ್ಸೆ ಫಲಕಾರಿಯಾಗದೆ ಅವರು ಸಾವನ್ನಪ್ಪಿದ್ದಾರೆ. ಕೇಶುಬಾಯ್ ಪಟೇಲ್ ಅವರು ಗುಜರಾತ್‌ನ ಮೊದಲ ಬಿಜೆಪಿ ಮುಖ್ಯಮಂತ್ರಿ ಯಾಗಿದ್ದವರು. ಕೇಶುಬಾಯ್ ಪಟೇಲ್ ಎರಡು ಬಾರಿ ಗುಜರಾತ್ ಮುಖ್ಯಮಂತ್ರಿ ಯಾಗಿ ಸೇವೆ ಸಲ್ಲಿಸಿದ್ದರು. ಕಳೆದ ಸೆಪ್ಟೆಂಬರ್ 30ರಂದು ಸೋಮನಾಥ ಮಂದಿರ ಟ್ರಸ್ಟ್ ಅಧ್ಯಕ್ಷರಾಗಿ ಅವರು ಎರಡನೇ ಬಾರಿಗೆ ಆಯ್ಕೆಯಾಗಿದ್ದರು. 1995 ಮತ್ತು 1998ರಲ್ಲಿ ಕೇಶುಬಾಯ್ ಪಟೇಲ್ ಗುಜರಾತ್‌ನ ಸಿಎಂ ಆಗಿದ್ದರು. 6 ಬಾರಿ ಶಾಸಕರಾಗಿ ಆಯ್ಕೆಯಾಗಿರುವ ಕೇಶುಬಾಯ್ ಪಟೇಲ್ 2012ರಲ್ಲಿ ಬಿಜೆಪಿಗೆ ರಾಜೀನಾಮೆ ನೀಡಿದ್ದರು.



ಕೇಶುಬಾಯ್ ಪಟೇಲ್ ಹಿನ್ನೆಲೆ
ಜನನ: ಜುಲೈ 24, 1928ರಂದು ಗುಜರಾತ್‌ನ ಜುನಾಘಡ ಜಿಲ್ಲೆಯ ವಿಶಾವದಾರ್ ಗ್ರಾಮ.
1945- ರಾಷ್ಟ್ರೀಯ ಸ್ವಯಂ ಸೇವಕ ಸಂಘದ ಪ್ರಚಾರಕರಾಗಿ ಸೇರ್ಪಡೆ.
1975-1977- ಎಮರ್ಜೆನ್ಸಿ ಸಮಯದಲ್ಲಿ ಜೈಲಿ ಶಿಕ್ಷೆ
1960 ಜನಸಂಘ ಪಕ್ಷದ ಕಾರ್ಯಕರ್ತರಾಗಿ ರಾಜಕೀಯ ಜೀವನ ಆರಂಭ
1972- ವಿಧಾನಸಭಾ ಚುನಾವಣೆಯಲ್ಲಿ ಸೋಲು
1977- ರಾಜ್‌ಕೋಟ್ ಕ್ಷೇತ್ರದಿಂದ ಸಂಸದರಾಗಿ ಆಯ್ಕೆ
1978-1980- ಜನತಾ ಮೋರ್ಚಾ ಸರ್ಕಾರದಲ್ಲಿ ಕೃಷಿ ಮಂತ್ರಿಯಾಗಿ ಕಾರ್ಯನಿರ್ವಹಣೆ
1990- ಬಿಜೆಪಿ ಸರ್ಕಾರದದಲ್ಲಿ ಉಪಮುಖ್ಯಮಂತ್ರಿಯಾಗಿ ಸೇವೆ.
1995- ಮೊದಲ ಬಾರಿಗೆ ಗುಜರಾತ್ ಮುಖ್ಯಮಂತ್ರಿಯಾಗಿ ಆಯ್ಕೆ
1998-2001 - ಮತ್ತೆ ಮುಖ್ಯಮಂತ್ರಿ ಗಾದಿಗೆ
2012- ಗುಜರಾತ್ ಪರಿವರ್ತನಾ ಪಕ್ಷ ಸ್ಥಾಪನೆ
2014- ಬಿಜೆಪಿಯೊಂದಿಗೆ ಮತ್ತೆ ಪಕ್ಷ ವಿಲೀನ